

safar

دا بڼه خبر دی

نورو ته هم ووايه

د پیل ټکی

د ژوند د سترو خوبښو څخه یو، نورو ته د بڼه خبر ورکول دي. د مثال په توګه، کله چې یو جوړه خپلو ملګرو او خپلي کورنۍ ته وایي چې په نژدې راتلونکي کې به د لومړي اولاد خاوند شي، یا ډاکټر خپل ناروغ ته ووايي چې د ازموینې نتیجه د قناعت وړ ده.

- ایا هغه وخت په یاد لرئ چې د نورو سره مو د خوشحالی خبر شریک کړی وي؟
- دا خبر مو د لومړي ځل دپاره د چا سره او په کومه طریقه ویلي دي؟
- د خوشحالی د خبر په ویلو سره تاسو څه ډول احساس درلود؟

بحث او خبرې

مونږ ډېر بڼه خبر نورو ته د شریکولو دپاره لرو.

هغه سفر چې مو په ګډه کړی دی، فکر وکړئ. ایا دا پخپله حیرانونکی خبر نه دی؟

1. مونږ کولای شو خدای وپېژنو او دهغه په حضور کې وخت تېر کړو.
2. مونږ د خدای زامن یو، او دا زمونږ هویت دی.
3. مونږ اسماني پلار لرو چې مطلق قادر دی، خو په عین حال کې غواړي چې له مونږ سره په اړیکه کې وي.
4. عیسی راغي چې مونږ وژغوري،
5. مرګ او د عیسی پاڅون د تاریخ د ټولو نه مهم داستان دی.
6. مونږ کولای شو د عیسی پیروان شو.
7. خدای خپل روح راولېږه چې مونږ له هغه نه ډک کړي.

که ستاسو ملګري او اشنايان هم ایمان راوړي او ټول دغه شیان تجربه کړي، د هغوی په ژوند کې به څه پېښ شي؟

بل کوم بڼه خبر د خدای په اړه ستاسو فکر ته راځي که نور کسان هغه واورې او په هغه ایمان راوړي، ژوند به یې له امید او خوشحالی نه ډک شي؟

اصلي مفکوره

مونږ ټول کولای شو بڼه خبر د ټولو سره شریک کړو. د دې کار دپاره اړتیا نشته چې کوم ځانګړی صلاحیت ولرو.

د عیسی هر یو پیرو کولای شي چې د عیسی بڼه خبر نورو ته ورسوي. د دې کار د پیل دپاره اړتیا نشته چې کومه ځانګړې ازموینه تېره کړو یا په کوم ځانګړي ټولګي کې ګډون وکړو. د نورو سره د بڼه خبر د شریکولو دپاره ضروري نه ده چې د کلیسا رهبر، چوپان او یا ارواح پوهان واوسو.

که خلکو زمونږ خبرې رد کړي، نو څه وکړو؟

عیسی خلکو ته د هغه نه د پیروي کولو په خاطر په نرمۍ بلنه ورکوله او څوک یې په زور د فشار لاندې نه نیوه، نو ځکه مونږ هم باید په دې برخه کې د عیسی په شان شو او په دې شکل خلکو ته د هغه نه د پیروي بلنه ورکړو. په پیل کې کېدای شي خلک زمونږ خبره ونه مني او حتی د دې امکان شته چې زمونږ سره دښمني وکړي. هغو کسانو چې نن په مسیح باندې ایمان راوړی دی، همدې کسانو په پیل کې هغه رد کړی و.

ټول هغه کارونه چې مونږ کولای شو سرته ورسوو، دا دي چې د بڼه خبر تخم د خلکو په زړونو کې وکړو او وروسته بیا

safar

دعا وکړو، چې خدای دې تخمونو ته وده ورکړي او د خوشحالي او ژغورنې میوه د هغوی ژوند ته راوړي. زمونږ کار دا نه دی چې خلک وژغورو، یوازې عیسی کولای شي چې خلک وژغوري. زمونږ کار یوازې دا دی چې د عیسی ښه خبر د خلکو غوږو ته ورسوو.

په کلام باندې تعمق او غور

دا ایتونه ولولئ او واضح کړئ چې د عیسی سره شاگردانو یې وروسته د لومړني کتنې، څه وکړل.

- یوحنا ۱: ۴۱-۴۲
- یوحنا ۱: ۴۵-۴۶
- یوحنا ۴: ۳۹-۴۲

دې کسانو لاهم پوره پېژندنه د عیسی په هکله نه درلوده، خو په همدې حال د عیسی پېژندنه یې نورو ته د هماغه پیل نه وکړه. مونږ هم کولای شو همداسې وکړو.

همدا اوس په ګډه تمرین وکړئ.

د عیسی ښه خبر د کومو کسانو سره کولای شو شریک کړو؟
مونږ داسې کسان پېژنو چې د عیسی د ښه خبر اورېدو ته ډېره اړتیا لري. کولای شو د ښه خبر شریکول له همدې کسانو پیل کړو. که تر اوسه مو دا کار نه وي کړی، لاندې ټکي به په دې برخه کې تاسو سره مرسته وکړي:

- له تاسو نه هر یو د لسو کسانو د نومونو یو لست چې پېژنئ تیار کړئ. دا کسان کېدای شي ستاسو د کورنۍ غړي یا ملګري وي، او یا هم بل څوک

چې همدا اوس ستاسو په ذهن کې دي.

- دا لست د یو بل سره شریک کړئ او بیا د پنځو دقیقو دپاره په دې لست کې د ټولو دپاره دعا وکړئ.
- د روح القدس نه وغواړئ چې تاسو ته جرئت درکړي او مناسب فرصت رامنځ ته کړي تر څو د هغوی سره د عیسی په هکله خبرې وکړئ.

څو دقیقې فکر وکړئ او په څیر سره وګورئ چې څه غواړئ هغوی ته یې ووايئ.
یو ډېره ښه ستلاره چې د عیسی ښه خبر د نورو سره شریک کړئ، دا دی چې خپل د ژوند داستان او هغه کار چې عیسی زمونږ دپاره کړی دی هغوی ته ووايو. تاسو کولای شئ چې په لاندې دریو ساده او لنډو ټکو خبرې وکړئ:

1. ووايئ چې ستاسو ژوند د عیسی سره د پېژندلو مخکې څنگه ؤ.
2. هغه ته تشریح کړئ چې تاسو څنگه د عیسی سره اشنا شؤ.
3. د هغه سره یې شریک کړئ چې ستاسو ژوند څنگه بدل شو. (کولای شئ د هغو ټکو نه چې تر اوسه مو زده کړي دي، کار واخلي).

د لسو دقیقو دپاره د هغه څه په اړه چې، وایئ خپل ځان تیار کړئ او همدا درې ساده ټکي وکاروئ. کوښښ وکړئ چې په پیل کې ټولې خبرې مو د دریو دقیقو څخه زیاتې نه شي – یعنې هر ټکي ته یوه دقیقه وخت وټاکئ.

اوس یې یو او بل ته هم تکرار کړئ.

هره ورځ خپل تمرین تکرار کړئ.

په ۲۴ راتلونکو ساعتونو کې، د عیسی ښه خبر لږ تر لږه د یو کس سره شریک کړئ:

- دعا وکړئ چې خدای مناسب فرصت تاسو ته جوړ کړي.
- اقدام ورکړئ. د دې کار دپاره کولای شئ لاندې نظریات وکاروئ:

safar

- د خلکو ليدنې ته لار شئ يا د تليفون يا اينټرنېټ له لارې هغوی سره اړيکه ونيسئ او د خپل ژوند شهادت هغوی ته ووايئ.
- يو جلد نوی عهد هغوی ته د سوغات په توگه ورکړئ. هغوی ته ووايئ: "زه د دې کتاب له لارې د عيسی سره اشنا شوم. تاسو هم کولای شئ د دې لارې هغه سره اشنا شئ."
- د وېډيويي کليپونو يو لینک يا سروډ يا ستاسو د علاقې وړ ايت هغوی ته ورولېږئ او ورته ووايئ: "غواړم د دې لینک په اړه له تاسو سره خبرې وکړم. عيسی زما ژوند بدل کړ."
- په دې اړه خپلې تجربې د يو بل سره شريکي کړئ.
- که څوک تيار دی چې خپل زړه مسيح ته وسپاري او هغه د خپل ژوند د څښتن په توگه قبول کړي، يوه لاره دا ده چې لاندې دعا تکرار کړي. دا دعا د نوي عهد د افغانستان د پښتو د ژباړې په پای کې هم شته ده. بيا کولای شئ د هغوی سره د "سفر" د گامونو په کارولو سره په شاگرد جوړونه کې مرسته وکړئ.

دعا

“څښتنه، اقرار کوم چې زه گناهگار یم. اعتراف کوم چې زه په خپل قدرت او يا خپل نیکو کارونو نه شم کولای وژغورل شم او خلاصون ومومم. ايمان لرم چې ته د زمونږ د گناهونو په خاطر په صلیب باندې مړ شوی، په قبر کې کېښودل شوی او وروسته له درېو ورځو نه د مړو څخه پورته شوی. ايمان لرم چې ته ژوندی یی او اقتدار لرې زما گناهونه وبخښه او د خدای په حضور کې ما بې گناه وگڼه. زه د خپلو ټولو گناهونو نه توبه کوم”

او غواړم بېرته راشم او ټول زړه او خپل ژوند تاته سپارم. وعده کوم چې د خپل عمر تر پایه له تا څخه پیروي کوم، او ستا د ارادې سره سم ژوند کوم. له تا نه غوښتنه کوم چې ما ومني او د خپلې وعدې سره سم ماته نوي ژوند را وبخښي. له دې امله چې زما دعا دې واورېده، شکرکوم. آمین.